

እጣጣ ኢትዮጵያ።

የነጻነት ቀንዲል የጥቁርቶች አርማ፤  
ውድ እናታችን ናት ኢትዮጵያ እጣጣ።  
ብዙዎች ፈልገው ሊያደርጉዋት ቅኝ ግዛት፤  
ፈጽሞ አልተሳካም በልጆቹዋ ብርታት።  
ከታሪክ ማህደር እንደምንረዳው፤  
አብዛኛው ታሪኩዋ ጠላት መመከት ነው።  
የታሪክ ጸሐፊዎች የመሰከሩላት፤  
እምዬ ኢትዮጵያ ጥሩ ታሪክ አላት።  
ልጆቹዋ ቢሆኑም ጠላት አባራሪ፤  
ወደፊት አልሄዱም እንደተባባሪ፤  
ሰለዚህ ሆነዋል የውጪ ተጡዋሪ።  
ምንም ብትመደብ ከገናናዎቹ፤  
አድገት ለማስመዝገብ አይደለችም ምቹ፤  
እንደውም ወርዳለች በጣም ዝቅ ብላ ከተመጸዋችቹ።  
የቀደም ታሪኩዋን በጣም የሩቁን፤  
የታሪክ ጸሐፊዎች እንዲያዩት ትተን፤  
እስቲ በደንብ እንይ የቅርብ የቅርቡን።  
በዘመነ ዘውዴ ሕዝቡ ቢቸገርም፤  
እንዳሁኑ ጊዜ ግራ አልገባውም።  
ንጉሡ ተብለው ታዋቂ ገናና፤  
ኢትዮጵያን አርገዋል የአፍሪካ መዲና።  
ጄኔቭ ኒዎርክ ላይ ሰብሰባ ተካፍለው፤  
ተማጽነው ነበረ ኢትዮጵያቸውን ብለው።  
ዙፋን ላይ ሲቆዩ ስልጣኑ ጥሞአቸው፤  
አብዮት መጣና ጉድ አደረጋቸው።  
ደርግም በለውጥ ስም አብዮት አውጀ፤  
ሕዝቡን አደረገው የባዕድ መናጀ።  
በሰመ አብዮት የመደብ ትግሉ፤  
አዳክሞ አሰረከበ ለጡት ነካሾቹ አገሪቱን ሁሉ።  
ወያኔዎችም መጥተው ቀንቱዋቸው በለስ፤  
ከውጪ ኃይላት ጋር ይሞዳሞዳሉ ሀገር ለመቁረስ።  
ታሪኩዋን ዝቅ አርገው ወደ መቶ ቤት፤  
ሊተኩ ፈለጉ እውነትን በሐሰት።  
ሕዝቡንም ከፋፍለው በዘር በሃይማኖት፤  
ሲሉት ይሰማሉ እኛ ነን የቆምነው ለልማት ለዕድገት።  
ለአስራ ስምንት አመት ሀሰት መደርደር፤  
እግዚያ የሚያሰኝ ነው የሚያነጋግር።  
ዓለም ተሻሽሎ በዕድገት ተመንጥቶ፤  
አገራችን ቀረች በጎሣ ማነቆ።  
ምን ይሆን ምክንያቱ ዘላለም ቁልቁል፤  
ያምላክ ቁጣ ይሆን ወይስ የዕድል።  
ለማንም አይጠቅምም የዘር ፖለቲካ፤  
ትግል ነው መፍትሔው በሕብ እንዲተካ።  
የነጻነት ቀንዲል የጥቁርቶች አርማ፤  
በአደጋ እኮ ላይ ነች ኢትዮጵያ እጣጣ።

ታሪክ ምስክር ነው ለጠንካራነቱ፤  
መጨወቻ ሆነች ሲደክም ጉልበት።  
ጉልበት ሲደክም ጠላት ሲበረታ፤  
በአንድነት ተባብረን እንሁን መከታ፤  
እንደዛ ከሆነ ምንም አትረታ።  
እምጭን ያላችሁ እንፍጠር ህብረት፤  
እንደዛ ሲሆን ነው የሚያፍር ጠላት።  
ለኢትዮጵያ የምናሰብ ለወገን የቆምን፤  
በተግባር እንግለጽ አንድነት ፈጥረን።  
ሰለዚህ እንሰራ በጣም በርትተን፤  
መሳለቂያ እንዳንሆን ኢትዮጵያን አጥተን።  
ያበልጣል እውነቱ፤  
ከጆርመን።